

Nógv tær flestu inntøkurnar stava uttanlands frá

Nú tað endiliga eydn-
aðist at fáa eina av
stóru fótbóltsstjórðum
um í bólk við Føroy-
um, stóð millum-
rokningin við UEFA á
trimum milliónum
krónum

FSF ROKNSKAPUR

Jóannes Hansen

Kassin hjá Fótbólts-
sambandinum er einki gullnám.
Tað sæst á roknskapinum
fyri 2001, sum verður lagd
ur fram á aðalfundinum
leygardagin. Í 2001 var
ársúrslitið eitt hall uppá
1,549 milliónir krónur. Í
pengum, figgarligari áðgn
og materiellari støðisogn
eigur FSF 9,664 milliónir
krónur. Stuttfreistaða
skuldin er 3,928 milliónir
krónur, og langfreistaða
skuldin er 4,969 milliónir
krónur. Eginpeningurin er
seinasta árið næstan mink
aður niður í helvt – úr
1,247 milliónum krónum
og niður í 0,767 milliónir

krónur.

Av stuttfreistaðu skuldini
er størsti parturin ein kassa-
kreditur upp á knappar
tríggjar milliónir í Føroya
Sparikassa, og av lang
freistaðu skuldini eru
knappar tríggjar milliónir
millumrokning við UEFA.

Í hesum seinna liggur, at
UEFA í sáttmálanum við
FSF um sjónvarpsrættind-
ini hevur tryggjað Fótólts-
sambandinum árligt útgjald
til figging av rakstrinum.
Tað vil siga, at sjálvt um
tað ikki eydnast UEFA at fáa
stórar inntøkur fyri sølu av
sjónvarpsrættindunum til
heimadystirnar hjá Føroy-
um, so veita teir kortini
støðugar upphæddir til FSF.
Hesar upphæddirnar verða
settar á millumrokningina,
og so verður bíðað og vón-
að, at luturin í næsta luta-
kastinum verður so mikil
góður, at tað fer at renna
hinvegin.

Tað er hetta síðsta, sum
nú er komið fyri. At Føroy-
ar eru komnar í bólk saman
við Týskalandi vil siga, at
UEFA fær nógv pengar fyri

rættindini at sjónvarpa
dystin, sum 11. juni kom-
andi ár fer at verða spældur
í Føroyum ímóti Týska
landi. Tað kemur FSF til
góða, og harvið fer millum-
rokningin at minka heilt
nógv og ivaleyst at hvørva.
Eftir lutakastið segði Tor-
leif Sigurðsson, sum inntil
eftir aðalfundin leygardag-
in verður FSF formaður, at
lutakastið bar átta millóinir
í meirinntøku við sær til
Fótóltsambandið. Mill-
umrokningin er tríggjar
milliónir.

Hepna lutakastið, heima-
dysturin ímóti Skotlandi 7.
september og bara ein
uttanlandsferð við lands-
liðnum í ár – til Litava og
Týskaland miðskeiðis í
oktober – fer ivaleyst at
siggjast aftur í figgarætl-
anini fyri 2002. Figgarætl-
anin plagar at verða løgd
fram á aðalfundinum.

Dryppar á feløgini

Altjóða virkseimið hjá f-
øyskum fótólti kastar eis-
ini nógv av sær til fót-

bóltsfeløgini. Sambært
roknskapinum hava feløg-
ini tilsaman í 2001 fingið
1,796 milliónir krónur úr
Menningargrunninum hjá
UEFA.

Hetta er ivaleyst tann
upphæddin, sum tey feløg
ini hava fingið, sum ikki
luttóku í Europa Cup
kappingunum. Samlaða
upphæddin, sum feløgini í
Europa Cup finga, sæst
ikki í FSF roknskapinum.
Tann upphæddin eigur at
liggja eitt sindur omanfyri
tvær milliónir krónur. Tað
vil við øðrum orðum siga,
at altjóða fótóltsvirksemi
hefur givið føyysku fót-
bóltsfeløgnum umleið fyra
milliónir krónur. Og tað er
ikki so lítið, sjálvt um eitt
sindur skal dragast frá, tí
feløgini í Europa Cup hava
havt útreiðslur av luttøkuni.

Landsliðini kosta

nógv

Fótóltsambandið hevur
tvær høvuðs inntøkukeldur.
Onnur er studningur, og hin
er kappingarnevndin. Í fjør

var yvirskotið av kapping-
unum heima á landi eitt
yvirskot upp á 0,322 milli-
ónir krónur. Studningarnir
vóru uppá 6,642 milliónir
krónur. Nógvu tær størstu
upphæddirnar komu úr
útlandinum. UEFA rindaði
1,525 milliónir frá síðstu
EM kappingini, FIFA stuð-
ulin var 1,507 milliónir
krónur, og stuðulin til FSF
frá UEFA í sambandi við
Europa Cup kappingarnar
var 1,666 milliónir krónur.
Studningurin frá landskass-
anum var 0,993 milliónir
krónur.

Altjóða arbeiðið hjá FSF
kostar nógv pengar. A-
landsliðið kostaði netto
2,576 milliónir krónur.
Størstu inntøkurnar vóru
frá áskoðarunum, frá sjón-
varpsrættindunum og frá
sponsorumum. Hesar upp-
hæddirnar vóru ávíkavíst
1,083, 0,817 og 0,648
milliónir krónur.

Tríggjar tær størstu ú-
reiðslurnar vóru ferðing,
endurgjald/samsýning til
spælararnar og innivist og
kostur. Tað vil siga ferða-

útreiðslur í sambandi við
venjingarlegu og dystir,
dagpengar og bonuspengar
til spælararnar og hotel og
matur. Hesar upphæddirnar
vóru ávíkavíst 1,448, 1,120
og 0,856 milliónir krónur.
Venjarasamsýningarnar
vóru 0,529 milliónir krón-
ur, Nógv tann størsti part-
urin av hesum var løn hjá
Allan Simonsen.

Í miðal kostaðu hini
landsliðini FSF umleið eina
hálsa milliún í part. U-17
landsliðið kostaði 0,593
milliónir, U-19 0,568
milliónir krónur, U-15
0,274 milliónir, U-19
kvinnulandsliðið 0,329
milliónir krónur, og
kvinnulandsliðið, sum
luttók í Oyggjaleikunum,
kostaði 0,339 milliónir
krónur.

At umsita Fótólts-
bandið kostar ikki so lítið.
Samlaðu útreiðslurnar til
umsiting vóru í fjør 3,408
milliónir krónur. Størsti
einstaki posturin var lønar-
útreiðslurnar, sum vóru
0,981 milliónir krónur.

HONDBÓLTUR



UPPVÍSINGARDYSTUR

Hósdagin 21.02.2002 í høllini á Hálsi

Kvinnur 18.30: VíF - Úrvalslið
Menn 20.00: VíF - Úrvalslið

Nógvir góðir vinningar á lutaseðli! - Peningurin fer óskerdur til
vælgerandi endamál.

Kostnaður 50 kr.

Fyrireikarar: 1. Kvinnulið hjá Neistanum

Nósakapping á Skála

Um vikuskiftið
skipar Skála Ítrótt-
arfelag fyri árligu
innandura fótólts-
kappingini fyri
yngru deildirnar í
Ítróttarhøllini á
Skála. Kappingin,
sum ber heitið Nósa
Cup 2002, er stuðl-
að av Føroya Banka

TÍÐINDASKRIV

Ungdómsnevndin hjá
Skála Ítróttarfelag

Aftur í ár skipar Skála
Ítróttarfelag fyri stórar
innandura fótóltskapp-
ing fyri yngru deildirnar
- hjá bæði gentum og
dreingjum - í ítróttar-
høllini á Skála.

Kappingin, sum ber
heitið Nósa Cup 2002,
verður hildin nú um
vikuskiftið - 23. og 24.
februar - og í løtuni
streyma tilmeldingarnar
inn.

Kappingin verður
skipað soleiðis, at loyvt
er at hava seks leikarar á

hvørjum liði. Fimm
leikarar eru á vøllinum í
senn, 4 útileikarar og ein
málmaður. Sætti maðurin
er skiftileikari.

Tey, sum enn ikki hava
boðað frá luttøku, hava
framvegis møguleika at
gera hetta til miku-
kvöldið 20. februar. Til
ber at boðað frá luttøku á
telefonnummar 441126,
217126, 441040 ella
216170. Luttøkugjaldið
fyri kappingina er 200
krónur fyri hvørt liðið.

Kappast verður sum
sagt í øllum deildum hjá
teimum yngnu - til og við
unglingar - og heiðurs-
merki verða latin trimum
teimum fremstu liðunum
í hvørjum bólk.

Jákup aftur á beinkinum



Eddie Gustafsson
vardi málið, tá Molde
spældi fyrsta dystin á
venjingarleguni í La
Manga

ÚTISETI

Jóannes Hansen

Enn er einki avgjørt, men
venjingardystirnar boða frá,
at Jákup Mikkelsen av
álvara verður noyddur at
stríðast fyri at vinna plássíð
millum stólparnar á besta
liðnum hjá Molde.

Kappingin er sera stór
við nýggja Molde málverj-
an, Eddie Gustafsson úr
Svøríki. At tað fór at verða
soleiðis, visti Jákup Mikk-
elsen longu, áðrenn hann í
heyst skrivaði undir nýggi-
an sáttmála við Molde. At
tað skal nógv til fyri at
verða besti málverjin í fe-
lagnum, var orsøkin til, at
Jákup ikki metti tað vera
ráðiligt at fara við landslið-
num niður á Kypros. Með-
an landsliðið var á Kypros,
var Jákup saman við Molde
í Spania, og nú eru teir
aftur í Spania.

Molde ferðalagið kom
leygardagin suður til La
Manga, og har skulu teir
vera í tvær vikur. Molde
luttukur í vetrarkapping.
Tað verður kappast í tveim-
um bólkum. Fyra lið eru í
hvørjum bólkunum, og
Molde er í bólk saman við
norska meistaraliðnum

Rosenborg, Örgryte úr
Svøríki og russiska Anzhi.
Fyrsti dysturin hjá Molde
var mánadagin ímóti russ-
iska liðnum. Dysturin end-
aði málleysur. Umstøður-
nar eru góðar í La Manga,
men mánakvöldið var nak-
að av síðuvindi.

